
Sanskrita Varsham

సంస్కృతవర్షమ్

Document Information



Text title : Sanskrita Varsham

File name : saMskRRitavarSham.itx

Category : misc, sanskritgeet

Location : doc_z_misc_general

Author : Ravindra Kumar Panda

Transliterated by : Manoj Kumar Barman

Proofread by : Manoj Kumar Barman

Description/comments : in Kavya Kairavam by Ravindra Kumar Panda

Latest update : February 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 13, 2025

sanskritdocuments.org

సంస్కృతవర్షమ్



వర్షం సుహర్షం ప్రదదాతు లోకాన్
సౌభాగ్యలక్ష్మీశ్చ విభాతు విశ్వే ।
జ్ఞానప్రదీపాజ్ఞానలయన్ సహర్షం
మోహాన్ధకారం హరతు ప్రగాఢమ్ ॥ ౧॥

సా విశ్వవన్ద్యా సురభారతీ నో
నిరాశ్రయా తిష్ఠతి భూతలేఽద్య ।
సా భారతీ భారతభూమిభాగే
విభాతు భాసా నవభాస్కరాణామ్ ॥ ౨॥

సా జ్ఞానగజ్ఞా నవగౌరవత్వం
సమ్రాప్య వర్షే చ నవైః ప్రవాహైః ।
పునశ్చ భూమిం పరిమార్జయన్తీ
దేశస్య లోకాన్ ప్రదదాతు మోదమ్ ॥ ౩॥

వర్షే చ సారస్వతశుద్ధవిద్యా
విద్యాలయేష్వేవ లసన్తు నిత్యమ్ ।
యా వైదికీ వేదమయీ విశాలా
సా భారతీ భారతే భాతు నిత్యమ్ ॥ ౪॥

విశ్వస్య విజ్ఞా విలసన్తు నిత్యం
ప్రజ్ఞా చ విజ్ఞానమయీ విభాతు ।
ఆజ్ఞాః సమస్తాః పరిహాయ తేషాం
కుకర్మవృత్తిం సుఖినో భవన్తు ॥ ౫॥

యా సంస్కృతశ్రీః సకలం దదాతి
యా మానసియా జననీతి గీతిః ।
యా భారతస్యైవ లలామభూతా
తస్యాః సువర్షే భవతు ప్రకాశమ్ ॥ ౬॥

యస్యా వినాశే వయమేవ నష్టా
హానౌ చ యస్యా వయమేవ హీనాః ।
యాం పూజయన్తి ప్రచురేణ ప్రేక్షా
వైదేశికాః సా నవరూపమేతు ॥ ౭॥

యా పణ్డితానాం ముఖమణ్డనశ్రీ
ర్యా ఖణ్డితానాం భయదుఃఖహేతుః ।
యాం మృతభాషేతి వదన్తి భణ్డా
స్తే దణ్డనీయాః ప్రబలాః ప్రచణ్డాః ॥ ౮॥

యా సంస్కృతిః సంస్కృతమాధ్యమేన
ప్రచారయన్తి హితమైశ్రీభావాన్ ।
దణ్డాయమానా నవతాం నిధాయ
తస్యా హి మూలం కిల సంస్కృతం నః ॥ ౯॥

యత్సంస్కృతం భారతజీవపిణ్డం
యత్సంస్కృతం భారతభాగ్యభూమిః ।
యత్సంస్కృతం భారతభూమిగర్వం
తద్ గౌరవం భారతభాగ్యరాజామ్ ॥ ౧౦॥

సా దేవభాషా జననీ వరేణ్యా
వర్షే చ విశ్వే లసతు నమోదమ ।
అస్మాకినాం సంస్కృతనేవకానాం
సుకామనాబీజమిహైవ మాత్రమ్ ॥ ౧౧॥

వయం న శాన్తా యది సంస్కృతశ్రీ
రభవేన్న పూజ్యా ప్రతిగేహమధ్యే ।
యావన్న దైవీ నవభారతీ సా
సమగ్రవిశ్వే న విలాసశీలా ॥ ౧౨॥

యే భారతీయా నవభారతస్య
సౌభాగ్యయత్నేషు సదైవ లగ్నాః ।
సమున్నతిం యే నవభారతస్య
సజ్కామయన్తే సతతం స్వచిత్తే ॥ ౧౩॥

జానన్తి యే భారతభాగ్యరేఖాం
ద్రష్టుం సమర్థా నవదూషణాని ।

తే చిన్తయన్తి ప్రముఖా విధిజ్ఞాః
సుసంస్కృతాస్తే నవముక్తధారామ్ || ౧౪||

యే భారతీయాః సతతం హితార్థం
దేశస్య విశ్వస్య చ చిన్తయన్తి ।
విజ్ఞానినస్తే కథయన్తి నిత్యం
అసంస్కృతం నశ్యతు భారతేఽద్య || ౧౫||

కాలే కరాలే కరణం విశేషం
యేనైవ సాధ్యాని హ మజ్జలాని ।
సర్వాణి సౌభాగ్యకరాణి తాని
లభ్యాని యేనైవ సుఖేన నిత్యమ్ || ౧౬||

న సంస్కృతం కేవలమేవ భాషా
న కర్మకాణ్డాయ నిమిత్తమాత్రమ్ ।
న జ్యోతిషీణాం ధనసాధనాయ
ఆవశ్యకీయం భువి దేవభాషా || ౧౭||

న సంస్కృతం కాతరభీరుభాషా
నేయం సులభ్యా సరలేఽపి మార్గే ।
కాఠిన్యమేవ ప్రముఖం హి తస్యా
న దూషణం భూషణమేవ నిత్యమ్ || ౧౮||

న బ్రాహ్మణానాం న చ శాసకానామ్ ।
న పణ్డితానాం న చ యాజ్ఞికానామ్ ।
ఇయం సుభాషా కిల లోకభాషా
లోకే చ లభ్యా శుభమజ్జలాయ || ౧౯||

యా భారతీ భారతదేశమధ్యే
న సీమితా సున్దరశుభ్రదేహీ ।
విశ్వస్య శ్రేష్ఠాః పురుషా మహాన్తో
యాం లోకభాషాం పరిమణ్డయన్తి || ౨౦||

సమ్మానయన్తి ప్రముఖాః సువిజ్ఞా
యత్ సంస్కృతం సాదరమేవ విశ్వే ।
పరీక్ష్య సర్వాం సుగుణావలీం తే

న దోషలేశం పరిదర్శయన్తి || ౨౧||

యా సంస్కృతేః సున్దరస్నిగ్ధసిన్ధు
ర్యా సంస్కృతిం ధారయతే స్వచిత్తే ।
అనాదికాలాత్ కఠినైః ప్రయత్నైః
సంస్కృతిగణ్ఠా వహతీహ లోకే || ౨౨||

యా సున్దరీ సున్దరశబ్దబన్ధై
ర్విమోహినీ యా నవభావనాభిః ।
యః శబ్దసిన్ధుః విరలశ్చ విశేష
మాధుర్యమూర్తిరివ యా విభాతి || ౨౩||

వేదస్య విద్యాం పరివర్ణయన్తి
వేదాఙ్గతత్త్వం పరిపోషయన్తి ।
పౌరాణిక యా పరిమణ్ణయన్తి
సా రాజతే విజ్ఞవిచారరాజ్యే || ౨౪||

వర్షేత్ర హర్షం పృథివీం పునాతు
కార్యక్రమాస్తే సకలే చలన్తు ।
భవన్తు మాన్యా విబుధా వరేణ్యాః
సుసంస్కృసారవికాసచిత్తాః || ౨౫||

సంస్థా విశిష్టా వివిధైః ప్రయత్నై
ర్యాః సంస్కృతం సేవితుమేవ మగ్నాః ।
కుర్వన్తి కార్యాణి యథోచితాని
తాస్తాః సమస్తా వికసన్తు నిత్యమ్ || ౨౬||

పఠన్తి నిత్యం సతతం జనా యే
సమృథయన్తే ససుఖం సదా చ ।
వదన్తి యే సంస్కృతమేవ విశేష
సదైవ సర్వే సుఖినో భవన్తు || ౨౭||

ప్రచారకార్యే యువకాః ప్రవీణా
విద్యావిలాసే సతతం నిమగ్నాః ।
యే భగ్నచిత్తా న కదా భవన్తి
విత్తైర్విహీనాః సుఖినో భవన్తు || ౨౮||

యే తాన్త్రికాః సంస్కృతమస్తవిద్యాం
సమౌబ్ధధయన్తి ప్రథయన్తి చాద్యః ।
ఆధ్యాత్మవిద్యాం కథయన్తి లోకా
జయన్తు తే సంస్కృతవీరపుత్రాః ॥ ౨౯॥

యే భావుకాః సంస్కృతభావనాయాం
సాహిత్యసేవావ్రతయోగనిష్ఠాః ।
సృజన్తి సాహిత్యసుధాసముద్రం
నిర్మాన్తి కావ్యాని చ నూతనాని ॥ ౩౦॥

గర్జన్తి తర్జన్తి కదా న భూమౌ
యథా మేఘా నో జలదానదజ్ఞాః ।
తే వీరపుత్రా నవభాస్కరాశ్చ
సృజన్తు సాహిత్యనిధిం సమోదయమ్ ॥ ౩౧॥

గవేషకా యే పరిశోధయన్తి
విజ్ఞానరత్నాని విచారమార్గే ।
జీర్ణాసు శీర్ణాసు చ మాతుకాసు
సారస్వతాస్తే సుఖినో భవన్తు ॥ ౩౨॥

సమృద్ధకాః సంస్కృతపత్రికాణాం
కుర్వన్తి యే సంస్కృతరక్షణాయ ।
కష్టేన యత్నం సుఖినో భవన్తు
తే సాధకాః సంస్కృతశిష్టపుత్రాః ॥ ౩౩॥

ప్రశాసకాః సంస్కృతదత్తచిత్తాః
సమ్రోరయన్తిహ జనాన్ సదా యే ।
తే వీరపుత్రాః సుఖినో భవన్తు
వర్షే సహర్షం విలసన్తు లోకే ॥ ౩౪॥

వర్షణ్చ సంస్కృతమయం హి జాతం
హర్షణ్చ సంస్కృతమయం చ భూతమ్ ।
తథాపి చిత్తం న హి శాస్త్రమత్ర
న సంస్కృతా కిన్తు తథాపి భూమిః ॥ ౩౫॥

ఇతి రవీంద్రకుమారపండ్తాకవినా విరచితం “సంస్కృతవర్ణమ్” కావ్యం సమాప్తమ్ ।

“సంస్కృతాఽమృతం”, పత్రికాయాం ప్రకాశితమ్ ।

Encoded and proofread by Manoj Kumar Barman

Sanskrita Varsham

pdf was typeset on February 13, 2025

Please send corrections to sanskrit@cheerful.com

